



TANGRITAG



تاشقانت تاغرى

تارىخىي ۋە مائارىپىي

پايدىلانغۇچىسى

ئۈرۈمچى مۇھەببەت ئۆمىتى

ئۈرۈمچى

ۋە قىلىمى

ۋە قىلىمى

5

天东塔格



تەنگرىتاغ

ISSN 1004-




9 771004 174004

融都大厦



ساراي دىرىكتورلىرى كېڭەشمەكتە



ئۆلچەملەشكەن باناق ئۆي



چوك زال

باش مۇھەررىر: ھەبىبۇللا مۇھەممەت
مۇئاۋىن باش مۇھەررىر: پولات ھېۋزۇللا
قانۇن مەسلىھەتچىمىز: ئابلىمىت رەھىم

2000.5



دەۋىرىي رولى، يەرلىك خۇسۇسىيەت،
باشلىرى ئالاقىدەلىكى، مىللىي ئۇسلۇب

تەھرىر ھەيئەتلەر:

ئازات سۇلتان، ئابدۇقادىر جالالىدىن،
ئەخمەت ئىمىن، ئەكبەر ئېلى، ئىمىن
ئەھمىدى، بوغدا ئابدۇللا، مۇرات
مەتنىياز، مۇختار مەخسۇت، مۇھەممەت
پولات، غوپۇر نۇر، ھاجى قۇتلۇق
قادىرى، ئوسمانجان ساۋۇت

ئۈرۈمچى شەھەرلىك ئەدەبىيات سەنئەتچىلەر بىرلەشمىسى چىقاردى
«تەڭرىتاغ» ژۇرنىلى تەھرىر بۆلۈمى تۈزۈپ نەشر قىلدى

E-mail: tangri@mail.wxj.cn

مۇندەرىجە

ھېكايىلەر

- تاشلاندىق ئادەم ئېلىنېكىن (4)
سۈرەت ئادىلجان ئابدۇسالام (26)

ئەدەبىي ئاخبارات

- كىتابخۇمار دىۋانە باتۇر روزى (42)
نۇرمۇھەممەت توختى ئورۇقلىدى نۇرمۇھەممەت توختى (69)

ئىزلىنىش، سىناق، يېڭىلىق

- رەخمىم ياسىن قاينامى، نۇرشات مەمتىلى، كەنجى خۇمارجان، بېلىقىز تاھىر، مەسئۇد ئەيسا، مۇتەللىپ
ماشسۇر (ئوۋچى)، كېرىمجان سۇلايمان، ئىبراھىم نىياز (33)

نەسىرلەر

- تېمىسىز تىنىقلار ئابدۇكېرىم راخمان (52)
قايتىش ئەنۋەر تاشتۆمۈر (54)

مەسئۇل مۇھەررىر: ئەركىن نۇر

مۇھەررىرلەر: ئەكبەر سالىھ

سەنئەتەر ئۆمەر

ئالىم خالىدىن

ئىمىرھەسەن مەخمۇت

مەسئۇل كوررېكتور: خەلچەم ئابلىمىت

گۈزەل - سەنئەت مۇھەررىرى: ئەكبەر سالىھ

تارقىتىش خادىمى: ئىمىرھەسەن مەخمۇت

ئەسلىمىلەر ۋە خاتىرىلەر

- (13) زوردۇن دادام بىلىشكە ئۈلگۈرمىگەن سىرلار نۇر يۈنۈس
- (83) ئەدەبىي خاتىرىلەر غوپۇر قادىر تەرجىمىسى

مەخپىي خاتىرىلەر

- (64) ئازابقا تولغان ئەسلىمە گۈلچىمەن
- (67) تېخنىكوم خاتىرىلىرى ئۆمەر جان ئىسمائىل
- (98) پۇشكىننىڭ مەخپىي خاتىرىلىرى پۇشكىن

ماقالىلەر

- (56) يېڭىچە شېئىرلار ھەققىدە پەرھات ئىلياس
- (90) يۈكسەك پەللىلەردە ئۇچرىشىش سۇۋان مېلى (ئۆزبېكىستان)

ئادرېس: ئۈرۈمچى جەنۇبىي شىنخۇا يولى 16 - نومۇر
 تېلېفون: 2818897، 2819490 پوچتا نومۇرى: 830002
 شىنجاڭ ئىشچىلار ۋاقىت گېزىتى باسما زاۋۇتىدا بېسىلىدۇ
 جۇڭگو خەلقئارا نەشرىيات سودا باش شىركىتى چەت ئەللەرگە تارقىتىدۇ
 (782 - خەت ساندۇقى)
 مەملىكەت بويىچە بىرلىككە كەلگەن نومۇرى: CN65—1012/1
 پوچتا ۋاكالىت نومۇرى: 83 - 52
 پارچە سېتىلىشى: 4.40 يۈەن

ۋاھالارنىڭ ۋادەم

(ھېكايە)

ئېلتېكىن



ئادەملەرنىڭ قىممەت ئۆلچىمى بويىچە ئۆزلىرىنىڭ سىرتىدىكى مەۋجۇتلۇققا خالىغانچە باھا بېرىدىغان تەرىپى مېنى بارا - بارا ئۆزۈمنىڭ ئادەم ئىكەنلىكىمدىنمۇ گۇمانلىنىدىغان ھالغا چۈشۈرۈپ قويدى. باشقىلارغۇ مەيلى، مېنىڭ دۇنياغا كېلىشىمگە، مۇشۇ ھالغا چۈشۈپ قېلىشىمغا سەۋەبچى بولغان ئاتا - ئاناممۇ پات - پات مېنىڭ ئادەم ئەمەسلىكىمنى ئەسكە سالدىدىغان سۆزلەرنى قىلىپ تۇرىدۇ. راستىنى ئېيتقاندا، مەنمۇ ئۇلارنىڭ نېمە سەۋەبتىن ماڭا مۇشۇنداق مۇئامىلە قىلىدىغانلىقىنى چۈشىنىمەن. مەن رېئاللىق تەرىپىدىن تاشلىۋېتىلگەن ئادەم. مېنىڭ قولۇمدىن ئاسمانغا قاراپ يېتىشتىن باشقا ھېچقانداق ئىش كەلمەيدۇ. ھازىرقى ھالىتىمدىن قارىغاندا، باشقىلارغا مەلۇم دائىرىدە پايدا يەتكۈزۈش تۈگۈل، يالغۇز قالسام ئۆزۈمنىمۇ باقالمايمەن. ئادەملەرنىڭ ئارزۇسى بويىچە بولغاندا، مېنىڭ بولغىنىمدىن بولمىغىنىم مەڭ ياخشى. مېنىڭ قوي، ئېشەك، كەپتەر، تۆمۈر، تاش، تۇپراق... دېگەندەك نەرسىلەرچىلىكمۇ قىممىتىم يوق. باشقىلارغا پۈتۈنلەي بېقىنىپ قالغان ئادەمنىڭ ئۆز تەقدىرى ئۈستىدە قىلچىلىك ئويلىنىش ھوقۇقى بولمىسىمۇ، بەزىدە تۇرۇپلا باشقىلارغا بىرەر پايدا يەتكۈزۈشنى ئويلاپ قالسىمەن: مەندەك بىر كېرەكسىز ئادەم بۇلۇڭغا دۆۋىلەپ قويۇلغان ئەسكى - تۈسكى نەرسىلەرگە ئوخشاش كۈن بويى مىدىرلىماي ياتقان مۇنۇ كارىۋاتتا باشقىلار ياتسا، ئاتا - ئاناممۇ ئۆز ئىشلىرىنى خاتىرجەم قىلالسا... توۋا دەيمەن، ئاتا - ئانام مېنى ھەمىشە دېگۈدەك تىللاپ - دۈشكەلەيدۇ. ئۇلارنىڭ ئەلپازىدىن قارىغاندا، ئۇلارمۇ چوقۇم مەندىن زېرىكتى! ئۇنداقتا، ئۇلار مېنى ساقلاپ قېلىپ نېمە قىلماقچىدۇ؟ كىشىلەر ئادەتتە كېرەكسىز نەرسىلەرنى تاشلىۋېتىدۇ.

ھازىر مەندە ئادەملەرنىڭ پايدىلىنىشى ئۈچۈن زۆرۈر بولغان ھېچقانداق قىممەت يوق (مەن ئادەملەرنىڭ دۇنيادا قىممىتى يوق ھېچنەرسە يوق دېگىنىگە قەتئىي ئىشەنمەيدىغان بولۇپ قالدىم). شۇنداق تۇرۇقلۇق، ئاتا - ئانام مەن ئارقىلىق نېمىگە ئېرىشەلمەيدۇ؟! قارىغاندا ھازىرقى كىشىلەر چوقۇم تاشلىۋېتىلمەسە بولمايدىغان نەرسىلەرنىمۇ تاشلىۋېتىلمەيدىغان بولۇپ قالغان ئوخشايدۇ.

مەن ھەرقانچە قىلساممۇ ئۆزۈم خالىغان ھېچقانداق نەرسىگە ئېرىشەلمەيمەن! ماڭا زۆرۈرىيىتى بار نەرسىلەرنىڭ ھەممىسىنى باشقىلار تەمىنلىگەن. مېنى ئۇلار ھەر كۈنى ئادەم يېقىن كەلمىسىمۇ غىچىرلاپ تۇرىدىغان بىر يېرىم مېتىرلىق كارىۋاتتا ئۆيىدىن ھويلىغا، ھويلىدىن ئۆيگە يۆتكەپ قويدۇ.

مەن ئۆزۈمگە ئالاقىدار تەجرىبىلەرگە، كەچۈرمىشلەرگە سىرتقى كىشىلەرنىڭ ۋاسىتىسى ئارقىلىق ئېرىشكەن. راست - يالغانلىقىنى بىلمەيمەن، ئانامنىڭ دەپ بېرىشىچە، مەن كىچىك ۋاقتىمدا بۇنداق پالەچ ئەمەسكەنمەن. قاچان ئىكەنلىكى ئېسىمدە يوق، ئانام بىر چاغدا مېنى قۇچاقلاپ يىغلاپ ئولتۇرۇپ ماۋۇلارنى دەپ بەرگەن: مەن يېڭى تۇغۇلغان ۋاقتىمدا، شۇنداق شوخ، چىرايلىق ئىكەنمەن. ئانام بىلەن دادام ماڭا بەكلا ئامراق ئىكەن. مەن ھەمىشە ئۆزۈمنىڭ تاتلىق كۈلكەم، سەبىيلەرچە ھەرىكىتىم ئارقىلىق ئائىلىمىزگە ئىناقلىق، خاتىرجەملىك،

گەز ئۆرلەيدۇ. ئىست! سېنى باققاننىڭ ئورنىغا مۇشۇك باققان بولساممۇ، چاشقان تۇتۇپ بېرەتتى. ئادەمنى مۇنچۇلا قىيىنغۇچە، يا ئۆلمەيسەن، يا تىرىلمەيسەن! « مۇشۇنداق ۋاقىتتا كۆزلىرىمدىن ئارام - ئارام ياشنى ئېقىتىپ مۆلدۈرلەپ قاراپ تۇرۇشنىلا بىلىمەن. ئۇلارغا بىرنەرسە دېيەلمەيمەن؟ ئۆزۈممۇ ياستۇققا ئوخشاش ھەرىكەت قىلالمايدىغان تۇرسام؟ ئۆزۈممۇ ئېتىراپ قىلىمەن: ياستۇق دېگەن بۇ نەرسە گەرچە جانسىز بولسىمۇ، كېچىلىرى ئۇخلىغاندا، كۈندۈزلىرى ئارام ئالغاندا بولمىسا بولمايدۇ. ئىشلەتمىگەن تەقدىردىمۇ مېھراپقا تىزىپ قويسا، ئۆيگە بولسىمۇ ھۆسن كىرگۈزىدۇ. مەنچۇ؟ مەن باشقىلارنى ئاۋارە قىلىشنىلا بىلىمەن، ئۇلارغا ھېچقانداق پايدا كەلتۈرۈپ بېرەلمەيمەن. كىشىلەر مېنى نېمە قىلسا، قەيەرگە قويسا بولۇۋېرىدۇ ھەتتا قويمىسىمۇ بولۇۋېرىدۇ. راستىنى ئېيتقاندا، ئۆيدىكىلەرگە ياستۇقچىلىكمۇ مەنپەئەت يەتكۈزۈپ بېرەلمەيمەن. مېنى يا بېشىغا قويۇپ ياتقىلى بولمىسا، يا مېھراپقا تىزىپ قويغىلى بولمىسا؟! ئاخىر مەنمۇ «ياستۇق» دېگەن بۇ لەقەمگە كۆنۈپ قالدىم. مانا ھازىر بۇ مېنىڭ ئىسمىم بولۇپ قالدى.

گەرچە مەن ئانام بىلەن دادامنىڭ ئاغزىدىن «پالانچى دى دى ۋ»، ئىچىپ ئۆلۈۋاپتۇ، ئۆزىنى دەرياغا تاشلاپ ئۆلۈۋاپتۇ، پوكۇنچى توکفا ئېسىلىپ ئۆلۈۋاپتۇ، ئۆزىنى بىنادىن تاشلاپ ئۆلۈۋاپتۇ» دېگەندەك گەپلەرنى ئاڭلىساممۇ، مەن «ئۆلۈۋالاي» دەپمۇ ئۆلۈۋالمايمەن. چۈنكى مېنىڭ ياشىشىمۇ باشقىلارنىڭ قولىدا بولغاندەك، ئۆلۈشۈممۇ باشقىلارنىڭ قولىدا. مەن ياشاي دەپ ياشىيالمايدىغان، ئۆلەي دەپ ئۆلەلمەيدىغان ئادەم. ماڭا تەئەللۇق بولغان ھەممە نەرسە باشقىلارنىڭ ئىلكىگە ئۆتكۈزۈۋېتىلگەن. مۇشۇنداق قاتتىق ئازابلىنىۋاتقان كۈنلەردە ئاپامنىڭ ھامماچىسى مېنى يوقلىغىلى كىرىپ: «بالام، ئادەم دېگەن ھەممىگە كۆنۈپ كېتىدۇ. سەنمۇ بارا - بارا كۆنۈپ قالسىن. خۇدايىم ئۇزۇن ئۆمۈر ئانا قىلار!» دېگەندە ساق بىر كېچە - كۈندۈز يىغلايتىمەن. ھاممام ئېيتقاندا ھەممىگىمۇ كۆنۈپ كەتتىم. ئەمما خۇدايىمنىڭ ماڭا ئۇزۇن ئۆمۈر ئانا قىلىپ ئازابلاشلىرىغا

خۇشاللىق ئېلىپ كېلىدىكەنمەن. ئەمدىلا ئەقىلگە تولۇپ، تىلىم چىقىشقا باشلىغاندا، مەندە يۈز بەرگەن مۇنداق بىر ئۆزگىرىش ئائىلىمىزنىڭ ئەھۋالىنى پۈتۈنلەي ئۆزگەرتىۋېتىپتۇ. بىر كۈنى ئاپام بىلەن دادام مېنى يالغۇز قويۇپ، بىر يەرگە مېھماندارچىلىققا كېتىپتۇ. نېمە بولغان، ئۇلار ماڭىدىغان ۋاقىتتا مېنى ئويغاتماي، ئىشىكىنى سىرتىدىن زەنجىرلەپ قويۇپتۇ. ئۇلار شۇ كۈنى كەچتە كېلىپ قارىسا، مېنىڭ بېلىمنىڭ تۆۋەن تەرىپى، ئىككى قولۇم ھېچنەرسىنى سەزمەيدىغان بولۇپ قاپتۇ. ئۇلار قاتتىق يىغا - زارە ئىچىدە مېنى نۇرغۇن دوختۇرلارغا، داخانلارغا كۆرسىتىپتۇ. ئۇلارنىڭ قىلغان چارىلىرىنىڭ ھېچقايسىسى كارغا كەلمەي، ئاخىرىدا تەقدىرگە تەن بېرىپ مېنى ئىككى پۈتۈم، ئىككى قولۇم پالەچ ھالەتتە مۇشۇ يېشىمغا كىرگۈزۈپتۇ. مەن باشقىلارغا بېقىنىپ، تورۇسقا قاراپ يېتىشتىن باشقا ئىشنى قىلالمىساممۇ، ئۆيدىكى يىغا - زارە، گەپ - سۆزلەردىن ئاتا - ئانامنىڭ مېنى دەپ ناھايىتى نۇرغۇن جاپالارنى چەككەنلىكىنى ھېس قىلالايمەن. ئۇلارنىڭ مېنى دەپ كۆرمىگەن كۈنى قالمايدى. ئەمما مېنىڭ تارتقان جاپالىرىم بۈگۈنكى كۈنگە كەلگەندە مېنى ھەرقانداق قىسمەتكە چىدىمىسا بولمايدىغان جانسىز بىر مەخلۇققا ئايلاندۇرۇپ قويدى.

مەھەللىدىكى مېنى كۆرگەن ئۇششاق بالىلارنىڭ ماڭا «ياستۇق» دەپ لەقەم قويغانلىقىنى ئاڭلاپ، ئانام دەسلەپتە ئۇلاردىن خاپا بولدى، ئۇلارغا خېلى قاتتىق رەددىيە بەردى. كېيىنچە ئاناممۇ بۇ لەقەمگە كۆنۈپ قالدى. «سەن ياستۇققا چاي ئىچكۈزۈمەن دەپ يەنە خىزمەتكە كېچىكىپ قالدىغان بولدۇم، سەن مېنى كۈندە گەپكە قويسەن. باشلىق مېنى بۈگۈنمۇ تىللايدىغان بولدى. سەندىن ئىتمۇ ياخشىكەن، ئۇنىڭغا بىر تال سۆڭەكنى تاشلاپ بەرسە، كەچكىچە كاخشىماي ياتىدۇ» دېدى ئانام ئاچچىقى كەلگەن كۈنلىرى. دادامنىڭ سۆزلىرى بۇنىڭدىنمۇ ئاچچىق: «سەن ياستۇقنى دەپ ئاغىنىلىرىم ئارىسىدىمۇ تۈزۈكرەك ئىناۋىتىم يوق. سېنىڭ كاساپىتىڭدىن ئۇلارنى ئۆيگىمۇ چاقىرالمايمەن. سېنى كۆرسەملا ئىمانىم قىرىق

نېمە گۇناھ قىلدىم. 17 يىلدىن بېرى ھايۋانمۇ كۆرمىگەن مۇشەققەتلەرنى كۆرگەن مەندەك يارىلىشىدىنلا ئارتۇقچە يارىلىپ قالغان، بولغىنىدىن بولمىغىنىنىڭ ياخشى ئاجىز بىر بەندەڭنى يەنە قانداق قىسمەتلەر ئارقىلىق سىنىماقچى بولغانسەن؟ خۇداغا ھەرقانچە يېلىنىپ - يالۋۇرسامۇ بولىدىغان ئىش بولدى. ئۆيىدىكىلەر پۈتۈشۈپ كېلەر يەكشەنبە كۈنى مېنىڭ تويۇمنى قىلماقچى بوپتۇ. مېنى يوقلىغىلى كىرگەنلەرنىڭ: «ھەر نېمە بولسا، ئەمدى ياستۇققا بېشىنى قويىدىغان ئادەم چىقىدىغان بولدى!» دېگەندەك سۆزلىرىنى ئاڭلاپ، بۇقۇلداپ يىغلاپ كەتتىم. ھېچكىمنىڭ مەن بىلەن كارى يوق.

بىر ھەپتىنىڭ قانداق ئۆتكەنلىكىنى تەسەۋۋۇرۇمۇ قىلالمايمەن. قارىغاندا، ئاتا - ئانىم مەن ئۈچۈن يا توي بولىدىغانلىقىنى، يا ئۆلۈم بولىدىغانلىقىنى بىلگىلى بولمايدىغان بۇ ئىشقا خېلى ئەتراپلىق، ئوبدان تەييارلىق قىلغان ئوخشايدۇ. مەن سىرتقا چىقالمىغاچقا، بۇنچىۋالا جىق ئادەمنى كۆرمەي شۇنداق تۇيۇلۇپ كەتتىمكىن، مەيلى توي كۈنى بولسۇن، مەيلى ئۇنىڭدىن بۇرۇنقى تەييارلىق كۈنلىرى بولسۇن، ئۆيىمىزدىن ئادەملەرنىڭ ئايىغى ئۇزۇلمىدى. يامان بولغىنى، بۇرۇنقى كۈنلەردە كۈندۈزى كارىۋىتىم بىلەن ھويلىغا يۆتكىلىپ ئۈزۈم بارىغى ئاستىدا كۈنۈمنى كەچ قىلىدىغان بولسام، بۇ بىر ھەپتە كېچىسى ياتىدىغان مېھمانخانا ئۆيىدىن سىرتقا ئېلىپ چىقىلمىدىم. تويۇمنى مۇبارەكلەپ كەلگەنلەر بىلەن ئۆيىمىزنىڭ توي جەريانىدىكى ئىش - كۈشلىرىگە ياردەملەشكىلى كەلگەنلەرنىڭ ھەممىسى مەن ياتقان ئۆيگە كىرىپ، ماڭا قاراپ: «بىچارە، ئەگەر پالەچ بولۇپ قالمىغان بولسا، مۇنداق كاتتا تويىنى كۆرۈپ، يۈرىكى ئېرىپ سۇ بولۇپ كېتەرمىدى؟!» دېيىشەتتى. ئۇلارنىڭ ماڭا ئىچ ئاغرىتىشلىرىنى كۆرۈپ بىر تۈرۈپ كۈلگۈم كەلسە، بىر تۈرۈپ ئاچچىقىم كېلەتتى. مەن ھويلىدىكى ۋاراڭ - چۈرۈڭلاردىن، پالتا - پىچاقلارنىڭ، نەغمە - ناۋالارنىڭ ئاۋازىدىن، كىرىپ - چىقىۋاتقان كىشىلەرنىڭ ئايىغ تىۋىشىلىرىدىن بۈگۈن راستتىنلا تويۇم بولغانلىقىنى بىلىدىم. توي دېگەن مۇشۇنداق

ھەرگىز كۆنەلمەيدىغان ئوخشايەن (گەرچە مەن بۇلارنى تاللىيالمىسامۇ). ماڭا نىسبەتەن بىر سېكۇنت، بىر مىنۇت بىر يىلدەك، بىر ئەسىردەك تۇيۇلىدىغان ۋاقىتقىمۇ كۆنگەندەك، ئازابلارغىمۇ كۆنمەي ئامال يوق! مەن ئادەملەرنىڭ مېنى نېمە ئۈچۈن باقىدىغانلىقىنى چۈشەنمەيمەن.

قوشنامىنىڭ قىزى توغرا ئېيتىدۇ: «ياستۇق ئاكاڭنىڭ كۈلكىسى تېلېۋىزورلاردىكى ياغاچ قونچاقلارنىڭ كۈلكىسىگە بەكمۇ ئوخشايدىكەن!» مەن بۇ سۆزدىن تېلېۋىزور دەيدىغان بۇ نەرسىنىڭمۇ كىشىلەرنىڭ مەلۇم ئېھتىياجىنى قاندۇرىدىغان ئويۇنچۇق ئىكەنلىكىنى بىلىۋالدىم. مەن باشقىلارغا پايدىلىق ياكى پايدىسىز بولۇشتىن قەتئىينەزەر، يىغلاپ ۋە كۈلۈپ بېرىشتىن باشقا ھېچقانداق ئىقتىدارغا ئىگە ئەمەس. مېنىڭ جىم تۇرغان ۋاقىتلىرىمۇ كىشىلەرنىڭ ھۇزۇرلىنىش جەھەتتىكى مەلۇم ئېھتىياجىنى قاندۇرىدىغان ئوخشايدۇ. بەزىدە مەن كىشىلەرنىڭ قۇلاق تۇۋىمىدىلا مېنى مەسخىرە قىلىۋاتقانلىقىنى، ماڭا ئىچ ئاغرىتىۋاتقانلىقىنى ئاڭلاپ قالغىمەن. كېيىنچە مەن ئۆزۈمنىڭ ئويۇنچۇقتىنمۇ تۆۋەن تۇرىدىغانلىقىمنى بىلىۋالدىم. ئويۇنچۇق دېگەننى خالىغانچە ئالماشتۇرغىلى، قۇراشتۇرغىلى، تاشلىۋەتكىلى بولىدىكەن. ئەمما مېنى ئۇلار ھەرگىزمۇ ئۇنداق قىلالمايدىكەن. قارىغاندا، مەن ئادەملەرنىڭ ئالاھىدە ئېھتىياجىنى قاندۇرىدىغان ئويۇنچۇق ئوخشايەن.

ماڭا ھەمىشە دوق قىلىدىغان ئاتا - ئانىم مەسلىھەتلىشىپ مېنى ئۆيلەپ قويماقچى بوپتۇ. مەن مۇشۇ چاغدىلا ئاتا - ئانىمنىڭ مەندىن بىزار بولغانلىقىنى، پۈتۈنلەي زېرىككەنلىكىنى چۈشەندىم. ئۆزلىرىنى مەن ئۈچۈن ئەڭ يېقىن ئادەم دەپ قاراۋاتقان ئاشۇلارمۇ مەندىن ئۆزىنى قاچۇرۇۋاتىدۇ! كۆزىمىزدىن بىراق تۇرسۇن، باشقىلار ئالدىدا خارلىنىپ ئۆلسۇن دەۋاتىدۇ! ئۇلار قەرز ھەم پەرز دېگەنلەرنى ۋاستە قىلىش ئارقىلىق ئەمدى مېنى باشقىلارنىڭمۇ بوزەك قىلىشىغا، خارلىشىغا تاشلاپ بەرمەكچى بولۇۋاتىدۇ! ئاتا - ئانىمىڭ ھەقىقىي ماھىيىتى كۆز ئالدىدا ئاشكارا بولغاندەك بولدى. «ئېھ خۇدا! مېنى مۇنچىۋالا خورلىغۇدەك مەن ساڭا

قىلىسىمۇ بولىدىغان، قىلىسىمۇ بولىدىغان كونا ئادەت.

مەن ھازىرغىچە دوست دېگەننىڭ قانداق بولىدىغانلىقىنى چۈشەنمەيمەن. كىچىك ۋاقتىدا چوڭ ئانام: «دوست، ئاغىنە دېگەنلىك بېشىڭغا ئېغىر كۈنلەر چۈشكەندە ئەسقاتىدىغان ھەمراھ دېگەنلىك بولىدۇ» دېگەندى. چوڭ ئانام بولسىمۇ يالغان سۆزلىمىگەندۇ، ئۇ ئۆلۈپ كەتكەندىن كېيىن، بېشىمغا ئاجايىپ كۈنلەر كەلدى، مۇشۇ ۋاقىتلاردا ماڭا كىملىر ئەسقاتتى؟! دادامۇ ماڭا ئېنىقلا: «ئىت دېگەننى ھويلىغا ئوغرى كىرسە قاۋاپ بېرەرمىكىن دەپ باقىدۇ، ھېچكىم قاۋمايدىغان ئىتنى باقمايدۇ» دېگەن. مېنىڭ باشقىلارغا ھېچقانداق پايدام تەگمىسە، كىمىمۇ مەن بىلەن دوست بولۇشنى خالىسۇن؟ قۇللىقىمغا كارىۋىتىمىنىڭ قېشىدىكى سافادا ئولتۇرۇپ ھاراق ئىچىشىۋاتقانلارنىڭ سۆزلىرى كىرىپ قالدى:

- بۈگۈن مۇنۇ دوستىمىزنىڭ تويى مۇناسىۋىتى بىلەن (بېشى بىلەن مېنى ئىمما قىلدى) دوستلار بۇ ئۆيگە جەم بولدۇق. بۇ يەردە ئولتۇرغان ھەممىمىزنىڭ كۆڭلى قولۇمدىكى مۇنۇ ھاراقنىڭ رەڭگىدەك ئاق. ھەممىمىز ئۇنىڭ بەختلىك تۇرمۇش كەچۈرۈشىنى ئارزۇ قىلىمىز. قېنى ئاغىنەلەر، ئۇنىڭ بەختلىك بولۇشى ئۈچۈن، خوشە!...

- ئادەم تۇغۇلغانىكەن، گۇناھ ئۆتكۈزمەي قويمايدىكەن. بۇ يەردە ئولتۇرغان ھەممىمىز باشقىلارغا تېرىقتەك بولسىمۇ يامانلىق قىلماي قالمىدۇق. يالغان بولسا، قېنى كىم مەن ئۇنداق قىلىمىدەم دېيەلەيدۇ؟ مۇنۇ ئاغىنىمىز بولسا، ئۆمىردە بىرەر قېتىمىمۇ كارىۋىتىدىن چۈشۈپ باقمىدى، بىزدەك سىرتلاردا لاغايلاپ يۈرۈپ، يامان ئىشلارغا ئارىلاشمىدى. خۇدايىم بۇنداق بىگۇناھ ئادەمنىڭ چوقۇم بەختىنى بېرىدۇ. ھەممىمىز بۇ ئاغىنىمىزنىڭ بەختلىك بولۇشىنى تىلەيمىز. قېنى ئاغىنەلەر، خوشە!

توۋا، بۇلارنى مەن ھاياتىمدا تۇنجى قېتىم ئۇچرىتىۋاتسام، بەزىلىرىنىڭ چىرايىنى ھازىرمۇ كۆرەلمەيۋاتسام، ئۇلار ھەتتا مېنىڭ ئىسمىمىمۇ بىلمەيدىغان تۇرسا، قانداقسىگە مېنىڭ دوستۇم بولسۇن؟! كىمدۇر بىرسى، مېنىڭ «ياستۇق» دېگەن لەقىمىم بارلىقىنى ئېيتىۋېدى، ئۇلارنىڭ

ئاغزىدىن مەن ھازىرغىچە ئاڭلاپمۇ باقمىغان، شۇنداق لاۋزا، تېتىقسىز چاقچاقلار تۈكۈلۈشكە باشلىدى. ئۇلار دوست دېگەننىمۇ مۇشۇنداق زاڭلىق قىلامدىغاندۇ؟! بۇ دۇنيا قانداق نەسەۋۋۇر قىلسا بولىدىغان، مەڭگۈ چۈشەنگىلى بولمايدىغان دۇنيا ئوخشايدۇ. بۇرۇنقى كۈنلىرىمىدىن ئاغرىنىپ ئولتۇرۇپتىمەن، ئاجايىپ كۈنلەر تېخى ئالدىمدا ئىكەن.

مەن بىلەن توي قىلماقچى بولغان «قىز» تۇغمىدى دېيىلىپ ئۈچ قېتىم ئىزدىنىپ چىققان 30 ياشلار چامىسىدىكى ئايال ئىكەن. ئاپامنىڭ «خوتۇنۇم» ھەققىدە ئېيتقانلىرى ھېلىمۇ يادىمدا: «بالام، سەن ئالماقچى بولغان بۇ ئايال بەكمۇ بەختسىز، ئاتا - ئانىسى تۈگۈل، يۇمىغاقسۇتنىڭ پۇرىقىدەكمۇ ئۇرۇق - تۇغاقلىرى يوق. ئۆزى ياۋاش، ئىشنىڭ ئېيىنى بىلىدۇ، بۇنداق ئايال ساڭا چوقۇم كۆيۈنىدۇ...» ھەسەل بىلەن ياغ ئارىلاشتۇرۇلغاندەك ئېيتىلغان بۇ سۆزلەرنى ئاڭلىغانىمىز تېخىمۇ بىئارام بولۇشقا باشلىدىم. ناۋادا مەن ئالماقچى بولغان بۇ ئايال بەختسىز بولمىغان بولسا، ئاتا - ئانامغا نۇرغۇن ۋەدىلەرنى بېرىپ قۇرۇق سوكۇلداۋاتقان باشقا ئاياللارغا ئوخشاشلا، مەن بىلەن توي قىلىشقا چوقۇم قوشۇلمىغان بولاتتى. تۇرۇپلا بۇ ئايالغا ئىچىم ئاغرىپ قالدى. چۈنكى ئۇ ھەرقانچە بەختسىز بولسىمۇ مەنچىلىك ئەمەستە. ھېچ بولمىسا، ئۇ ياق - بۇ ياققا بولسىمۇ ماڭالايدۇ. ماڭا ئوخشاش قاتتىق ئازابلىنىپ ھاياتتىن زېرىكەندە، ھەرقانچە بەختسىز بولسىمۇ ئۆزىنى ئۆلتۈرۈۋېلىپ بولسىمۇ چىقىش يولىنى تاپالايدۇ. بىراق مەنچۇ؟ مەن ھەرقانچە ئويلىنىپمۇ ئۇنىڭ ھەرقانچە بەختسىز بولسىمۇ، مەن بىلەن توي قىلىشقا قوشۇلۇپ قالغانلىقىنى چۈشىنەلمىدىم. ئۇ ئاپام بىلەن دادامنىڭ يولىنى دەپلا مەن بىلەن توي قىلغانىمىدۇ؟! پۇل ئۈچۈنلا توي قىلغان بولسا، ئۇ ئايال نېمىدېگەن بەختسىز - ھە؟! مەن مۇشۇنداق ھالەتتە تۇرۇپمۇ «ئۇنىڭ ئورنىدا مەن بولغان بولسام، ھەرقانچە مەجبۇرلىشىمۇ ئۇنىمىغان بولاتتىم» دېگەنلەرنى ئويلىدىم. ئۇ ھازىرمۇ كېچىكمەيدۇ. بىلىمەن، ئۇ ئۆيگە كېلىپ مېنى كۆرگەندىن كېيىنلا، چوقۇم يامانلاپ كەتمەي قالمايدۇ. مەنمۇ ئۇنى ئايالىم

كۆتۈرۈلۈۋاتقان ئىسقا قارىغىنىمچە ھېچنەرسىنى سەزمەي تېپتىنچ ياتمەن. بۇرۇمغا پىشۋاتقان كاۋاپنىڭ ھىدى كېلىۋاتقاندىكى تۇيۇلدى. يەنە بىرقانچىسى ئامبۇرنى ئەكىلىپ، پۇت - قوللۇرۇمنى قىسىپمۇ باقتى. بۇ ئىشلار ئۇششاق بالىلارغا تېخىمۇ قىزىق تۇيۇلدى بولغاي، ھويلىدىن قوش مۇشچىلىك چوڭلۇقتىكى ئاشلارنى ئەكىرىپ، يوتقانىنى قايرىپ، پۇت - قوللۇرۇمغا ئۇرۇشقا باشلىدى. مەن نېمىلا دېسەم ئۇلار ئاڭلىمايدۇ. ئۇلارغا نىسبەتەن مەن بىر كۆرگەزمە بۇيۇمى، جاڭگالدىكى ئەسكى چالما، ئەخلەت ساندۇققا تاشلىۋېتىلگەن كېرەكسىز قەغەز... مەن يا يىغلىشىمنى، يا كۈلۈشۈمنى بىلمەي قالدىم. شۇ ئەسنادا يۈزلىرى مودۇر - چوقۇر كەلگەن، پاكىنەك بىر كىشى كارىۋات ئەتراپىغا ئولشىپ تاماشا كۆرۈۋاتقان كىشىلەرگە مۇنداق دەيدى:

- ھەي بۇرادەرلەر، قاراڭلار، روزىخان (بۈگۈن مەن بىلەن توي بولغان «قىز») بۇ ئاداشنى يوتقانغا پانۇرالمىسا، ئىككى پۇتى بىلەن ئىككى قولىنى ھەرىدەپ تاشلىۋەتسىمۇ بولىدىكەن. بۇنداق بولغاندا، ئۇ يوتقان ئىچىدىكى ھەرقانداق ئىشنى بىجانبىل قىلالايدۇ. ئىشنى پۈتتۈرۈپ بولۇپ تەكچىگە، مەرەپكە تىزىپ قويسىمۇ، تاغارغا قاچىلاپ سەي ئورسىغا تىقىپ قويسىمۇ بولىدىكەن. مېھماندارچىلىققا بارسىمۇ تېخىمۇ قۇلايلىككەن. قاپتىن بىرسىگە سامان تىققاندىكى قاچىلاپلا، ئېشىكىنىڭ ئالدىغا قويۇۋالسىمۇ، دۈمبىسىدە يۇدۇۋالسىمۇ بولىدىكەن. شاللىققا قارانچۇق قىلىپ قويسىمۇ، بىرمۇ قۇشقاچ كىرەلمىگۈدەك. روزىخان ئاشنىلىرى بىلەن تۇتۇشۇپ قالغاندا، ساقچىلىققا تېخىمۇ يارايدىكەن. ئەمدى روزىخان ئۆزىنىڭ ئىشنى تېخىمۇ بىخەتەر پۈتتۈرەلەيدىغان بولدى...

كىشىلەرنىڭ ھەممىسى كۈلۈشەتتى. مۇشۇنداق ۋاقىتتا دادامنىڭ ئاكىسى كىرىپ قالمىغان بولسا، مېنىڭ يەنە قانداق گەپلەرنى ئاڭلايدىغانلىقىمنى خۇدايىم بىلىدۇ. بوغۇزۇمغا بىرنەرسە قاپلىشىپ قالغاندەك بولدى. «ئېھ خۇدا، مەندەك بىر ئاجىز بەندىنى ياراتقۇچە، ئاپامنىڭ قورسىقىدىلا تۇنجۇقتۇرۇپ ئۆلتۈرۈۋەتسەڭ بولماسمىدى؟ سەن مېنى

دەرمەن، ئەمما ئۇ مەندەك بىر ئادەمنى «ماۋۇ مېنىڭ ئېرىم» دېگەن گەپنى قانداقمۇ قىلار؟ مەن تېخىمۇ خورلىنىدىغان، دەپسەندە، ئاياغ ئاستى قىلىنىدىغان بولدۇم. چۈنكى بۇرۇن كۈچلۈكلەر تەرىپىدىن بوزەك قىلىنغان بولسام، بۇندىن كېيىن كىشىلەر ئەڭ بەختسىز دەپ قاراۋاتقان بۇ ئاجىز ئايال تەرىپىدىنمۇ بوزەك قىلىنمەن - دە! ھويلىدا ئاللا - ئاللا توۋلىشىپ، ئۇسسۇل ئوينىشىۋاتقان كىشىلەرنىڭ قىغاس - سۈرەنلىرى ماڭا خۇددى ئۆلۈمگە ئوقۇلۇۋاتقان ھازا ناخشىلىرىدەك تۇيۇلۇشقا باشلىدى. «ئېھ خۇدا، مېنى بۇنداق ئوسال ھالەتكە چۈشۈرۈپ قويغۇچە، جېنىمنى ئالساڭ بولماسمىدى؟!» كۆزلىرىمدىن تاراملاپ ياشلار قۇيۇلدى. ھېچكىمنىڭ مەن بىلەن كارى يوق. ئاپاممۇ مېنى ئېسىدىن چىقىرىپ قويغاندەك قېشىمغا كىرىپمۇ قويمىدى. بەلكىم ئۇلار ئۆزلىرىنىڭ نېمە قىلىۋاتقانلىقىنى، نېمە ئۈچۈن شۇنداق قىلىدىغانلىقىنى بىلمىسە كېرەك! مەن ھەرقانچە ئويلىنىپمۇ ئۇلار قىلىۋاتقان بۇ ئىشلارنىڭ يا توپلىقىنى، يا ئۆلۈملىكىنى چۈشەنەلمىدىم. پۈتۈنلەي باشقىلارنىڭ ئويۇنچۇقىغا ئايلىنىپ قالغان بىر ئادەمنىڭ قولىدىن ئۇلارنىڭ ھەرقانداق قىلمىشىغا بويسۇنۇش، ئىتائەت قىلىشتىن بۆلەك نېمىمۇ كەلسۇن؟!

توپۇم بولغاچقىمۇ ئۈستۈبشىمغا يېڭى كىيىملەر كىيىگۈزۈلدى. مەن ياتقان ئورۇن - كۆرپىلەر ئالماشتۇرۇلدى. ئالماشمىغان مەن بىلەن ھەمىشە غىچىرلاپ تۇرىدىغان كونا كارىۋاتلا قالدى. ئۇزۇن يىللاردىن بۇيان، ھاياتلىقتا كارىۋاتنىڭ، ئۆلۈمدە جىنازىنىڭ رولىنى ئويناپ كېلىۋاتقان بۇ كارىۋاتنىڭ ئۆز پېتىچە قېلىش - قالماسلىقى بەربىر ئىدى. ماڭا نىسبەتەنمۇ باشقىلارنىڭ ھەرقانداق ئىشلىرىغا چىداپ تۇرماقتىن باشقا ئامال يوق. توپىغا كەلگەن كىشىلەرنىڭ ھەممىسى دېگۈدەك مەندىن كەلسە - كەلمەس سوئاللارنى سورىشىدۇ، مەن نېمە دەپ جاۋاب بەرمەي، ئۇلار ھۇزۇرلىنىپ كۈلۈشۈپ كېتىشىدۇ. پۈتۈم بىلەن قولۇمنىڭ سەزمەيدىغانلىقىنى ئېيتىۋېتىدىم، بىرسى قىزىق تۆمۈرنى ئەكىلىپ، يوتامغا يېقىپمۇ باقتى. مەن گۆشنىڭ كۆيۈشى بىلەن تورۇسقا پۇرقىراپ

ئەر بولغىنىڭ! نېمە بولغىنىمنى بىلمەيمەن، كۆزلىرىمدىن بۇقۇلداپ ياش قۇيۇلۇشقا باشلىدى. ھويلىمۇ ھازىر خېلىلا تىمتاس بولۇپ قالغان، ئېسەدەپ يىغلاشلىرىمدىن يېڭىلا تىكىلگەن ياستۇقمۇ ھۆل بولۇپ كەتتى. ماڭا خوتۇن بولغۇچى بولسا، خېلى بۇرۇنلا يىغىدىن توختاپ قالغان. بۇ ئىشلارنى نېمىدەپ چۈشەندۈرۈشۈم كېرەك؟ يىغلاشقا تېگىشلىك ئادەم يىغلىمايدىغان، خۇشال بولۇشقا تېگىشلىك ئادەم يىغلايدىغان ئىشۇ بولامدۇ؟ مەن خوتۇن ئالدىمۇ، خوتۇن مېنى ئالدىمۇ؟ شۇ كېچىسى مەن خوتۇنۇمنىڭ مېنى ئالغانلىقىنى ھەقىقىي ئېتىراپ قىلدىم. مەنغۇ ھەقىقەتنىڭ نېمىلىكىنى بىلمەيمەن، ئەمما ئادەملەر ئۆزلىرىگە تىكىلىۋاتقان ھەقىقەتنىڭ نويۇزى پۈتۈنلەي ئاستىن - ئۈستۈن بولۇپ كەتتى. مەن قاتتىق خورلاندىم، ئادىمىيلىكىم، ئەركىم قاتتىق ئېغىر بۇرغۇنچىلىققا ئۇچرىدى. ھاياتلىق ئۆلچەملىرى بۇزۇلۇپ كەتتى. ئايالىم ئۈستۈبىشىغا كىيىۋالغان پەرەنجىلەرنى ئېلىپ تاشلاپ، كارىۋاتنىڭ يان ياغىچىغا ئىلىپ قويۇپ، كۆز ياشلىرىمنى سۈرتۈشكە باشلىدى. مەن تېخىمۇ ئېغىر خورلۇق، نومۇس ھېس قىلىپ، بوغۇلۇپ بەكرەك يىغلاشقا باشلىدىم. مۇشۇنداق چاغدا ئەسلىدە ئۇ يىغلىشى كېرەكتىمۇ؟ ئۇ ماڭا تەسەللى بەرگەچ، قېتىپ تارشىدەك بولۇپ كەتكەن قوللىرى بىلەن يۈزلىرىمنى ئالدىرىماي سىيلاشقا باشلىدى. مەن ئۇنىڭغا سەپسالدىم: ئۇ مەن ئويلىغاندەك سەتمۇ ئەمەس، كۆزلىرى كىچىك، كالپۇكى سەل ئالدىغا ئۆرلەپ چىققان، يۈزلىرىنىڭ ھەممىلا يېرىدە سەپكۈنى بار بىر ئايال ئىدى. گەرچە باشقىلار ماڭا بۇ ئايالنى نېمە قىلساڭ قىل دەپ ئەكىرىپ بەرگەن بولسىمۇ، ئۇمۇ ئايام بىلەن دادام، باشقىلارغا ئوخشاشلا مېنى قانداق قىلاي دېسە شۇنداق قىلايتتى. «ئېھ خۇدا، ئۆزۈڭ ياراتقان ھەرقانداق بىر بەندەڭنى بۇنداق ئېغىر كۈلپەتلەرگە گىرىپتار قىلمىغايسەن!» مەن ئۇ ئايالنىڭ مېنى بىرنېمە قىلىشىنى كۈتۈپ ياناتتىم. شىرە ئۈستىدىكى شام غۇۋا يېنىپ تۇراتتى. ئۇ ئالدىرىماي ئورنىدىن تۇرۇپ، يونقانلىرىمنى قايرىپ، مېنى بىر ياغىراق ئىتتىرىپ قويدى. مەن ئۇنىڭ ھەربىر ھەرىكىتىنى دىققەت بىلەن كۆزىتىپ مېدىرلىماي

باشقىلارغا ئويۇنچۇق قىلىپ بېرىش ئۈچۈن ياراتقانمىدىڭ؟ كىچىكىمدە چوڭ ئانام: «خۇدا ئىمان ئېيتقان ھەرقانداق بىر بەندىسىگە زۇلۇم قىلمايدۇ، دەيتتى. سېنىڭ ماڭا قىلىۋاتقىنىڭ نېمە؟ سەن نېمە ئۈچۈن مېنى ھاياۋاندىنمۇ بەتەر ئازابلايسەن؟ نېمە ئۈچۈن، زادى نېمە ئۈچۈن؟...» مەن ئاللاغا نالە قىلغاچ، ئۇ دۇنيادىكى قىيامەتنى كۆز ئالدىمغا كەلتۈردۈم: پىلسىرات كۆۋرۈكىدىن ئۆتۈۋاتقۇچە، يوغان - يوغان داشقازانلاردىكى بۇلدۇقلاپ قايىناپ تۇرغان قىزىق ياغقا چۈشۈپ ئازابقا چىدىماي نالە قىلىۋاتقان كىشىلەر، ۋەيلۇن دوزاختىكى جازا مۇئەككىللىرىنىڭ يۇقىرى ھارارەتلىك ئوچىقىغا تۇتۇق بولۇپ، ئوتۇندەك تاشلىنىۋاتقان كىشىلەر، ھارام پەۋالغان، قاقتى - سوقتى قىلىپ ئېلىۋالغان مال - مۈلۈكلەرنىڭ ئاغزىغا قىزىق قوغۇشۇن بولۇپ قويۇلۇشى نەتىجىسىدە داد - پەرياد كۆتۈرۈۋاتقانلار... «ئېھ خۇدا، مېنى ئۇ دۇنيادىكى دوزاخقا تاشلىساڭمۇ، بۇ دۇنيادىكى دوزاخ ئازابىدىن ساقلىغايسەن!» دېگەندەكلا، مەن مۆلچەرلىگەن قورقۇنچۇق ئىشلار يۈز بېرىشكە باشلىدى. نوي بولغان ئاخشىمى كىشىلەر بىرەر قۇر ئۇزاپ بولغاندىن كېيىن، ئايام بىلەن دادام يەڭگىلىرىنىڭ ھەمراھلىقىدا، مېنى خۇددى بىر ساندۇقنى كۆتۈرگەندەكلا قىز ياتقان ھۇجرىغا ئەكىرىپ، ئالدىنقى تەييارلاپ قويۇلغان ئورۇنغا يانغۇزۇپ قويۇپ چىقىپ كېتىشتى. مەن ئالغان «قىز» ئۆيىنىڭ بىر بۇلۇڭىدا يىغلاپ ئولتۇراتتى. نوي كېچىسى ئەسلىدە ئەر بولغاندىكىن ھەرقانداق ئىشنى چوقۇم ئۆرۈم قىلىشىم كېرەك ئىدى. باياتىن باشقىلار ماڭا چاقچاققا پۆلەپ ئۆگەتكەن ئۇسۇل بويىچە ئىش قىلاي دېسەممۇ قىلالمايمەن. ئۆزىنىڭ كىيىملىرىنى سالاھىيەتلىك ئادەم قانداقمۇ باشقىلارنىڭ كىيىملىرىنى سالدۇرالمىسۇن؟ قانداق قىلساڭ بولىدۇ، دەپ بىر ئايالنى قېشىغا ئەكىرىپ قويسا، ھېچبىر ھەرىكەتسىز مېدىرلىماي ياتقان ئادەمنىمۇ ئەر دېگىلى بولامدۇ؟ مۇشۇ مىنۇتتا ئۆزۈمنىڭ ئادەم بولۇپ يارىلىپ قالغىنىمغا يەنە بىر قېتىم قاتتىق پۇشايمان قىلدىم. نۇرغۇن قېتىم ئۆلۈۋېلىشنى خىيال قىلىپ باققان بولساممۇ، ئۆلۈۋالالمىغان تۇرسام، ھازىر ئۆلۈۋالامتىم؟ ئىست! سېنىڭ